
Vaidyanathasthale Siddhamritatirthamahatmyavarnanam

ವೈದ್ಯನಾಥಸ್ಥಲೇ ಸಿದ್ಧಾಮೃತತೀರ್ಥಮಾಹಾತ್ಮ್ಯವರ್ಣನಂ

Document Information



Text title : Vaidyanathasthale Siddhamritatirthamahatmyavarnanam

File name : vaidyanAthasthalesiddhAmRRitIrthamAhAtmyavarNanam.itx

Category : shiva, mAhAtmya, tIrthakShetra

Location : doc_shiva

Transliterated by : Ruma Dewan

Proofread by : Ruma Dewan

Description/comments : vaidyanAthasthalamAhAtmya | dashamo.adhyAyaH | 45.2-93||

Latest update : February 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 25, 2025

sanskritdocuments.org

ವೈದ್ಯನಾಥಸ್ಥಲೇ ಸಿದ್ಧಾಮೃತತೀರ್ಥಮಾಹಾತ್ಮ್ಯವರ್ಣನಂ



- ಋಷಿ ಅಗಸ್ತ್ಯಪ್ರೋಕ್ಷಂ -

ವೈದ್ಯನಾಥಸ್ಥಲೇ ಪುಣ್ಯೇ ತಸ್ಮಿನ್ ಸಿದ್ಧಾಮೃತೇ ನರಾಃ .. 45..
ಯಸ್ಮಿಂಕಸ್ಮಿಂಶ್ಚಿದ್ಧಿವಸೇ ಚಂದ್ರಸೂರ್ಯೋಪರಾಗಯೋಃ .
ಸಂಕ್ರಾಂತಿಷು ವ್ಯತಿಪಾತೇ ಪಿತ್ರೋರ್ಮೃತದಿನೇಽಥವಾ .. 46..
ಸ್ನಾತ್ವಾ ತಿಲಾಕ್ಷತೈರ್ಭಕ್ತ್ಯಾ ತರ್ಪಯಂತಿ ಪಿತ್ಯನ್ ದ್ವಿಜಾಃ .
ತ್ರಿಸ್ರಪ್ತಕುಲಮುದ್ಧೃತ್ಯ ಸರ್ವಾನ್ ಕಾಮಾನವಾಪ್ಯ ಚ .. 47..
ದೇಹಾಂತೇ ಪರಮಂ ಸ್ಥಾನಂ ಯತ್ಸುರೈರಪಿ ದುರ್ಲಭಂ .
ಆಪ್ನುಯುಸ್ತತ್ಪದಂ ಸತ್ಯಂ ಭಿಷಗೀಶಪ್ರಸಾದತಃ .. 48..
ಭಿಷಗೀಶಸ್ಥಲೇ ಯೇ ವೈ ಸಿದ್ಧಾಮೃತಸರಸ್ತಟೇ .
ತೀರ್ಥಶ್ರಾದ್ಧಂ ಪ್ರಕುರ್ವಂತಿ ತೇಷಾಂ ಮುಕ್ತಿದ್ವಿಜೋತ್ತಮಾಃ .. 49..
ಗಯಾಯಾಂ ಪಿಂಡದಾನೇನ ಪಿತ್ಯಾಣಾಂ ಯಾದೃಶೀ ಭುವಿ .
ತೃಪ್ತಿರಾಸೀತ್ತಥಾ ಸಿದ್ಧಾಮೃತತೀರ್ಥಸ್ಯ ತರ್ಪಣಾತ್ .. 50..
ತೀರ್ಥೈರತ್ಯದ್ಭುತೈಸ್ತತ್ರ ಸಿದ್ಧಾನಾಮಮೃತೋಪಮೈಃ .
ಗಂಗಾ ಪ್ರತ್ಯಕ್ಷಭೂತಾಭೂತ್ ಜಟಾಯ್ವಾಖ್ಯೇ ಸರೋವರೇ .. 51..
ತಸ್ಮಾತ್ ಸಿದ್ಧಾಮೃತಮಿತಿ ತ್ರಿಷು ಲೋಕೇಷು ವಿಶ್ರುತಂ .
ಗೌರೀಬ್ರಹ್ಮಕುಜಾದೀನಾಂ ಸರ್ವೇಷಾಂ ಸ್ನಾನಮಾತ್ರತಃ .. 52..
ಯಸ್ಮಿನ್ ಸಿದ್ಧಂತಿ ಕಾಮ್ಯಾನಿ ಸಿದ್ಧಾಮೃತಮಿತಿ ಶ್ರುತಂ .
ಸಿದ್ಧಾಸ್ಸುರಾಶ್ಚ ಗಂಧರ್ವಾಃ ಸ್ವರ್ಗಾದಾದಾಯ ಚಾಮೃತಂ .. 53..
ಅಭಿಷಿಚ್ಯ ಕಲೌ ಶಂಭುಮಚಿಕಿತ್ಸಾಚಿಕಿತ್ಸಕಂ .
ಯಸ್ಮಾಜ್ಜಟಾಯುತೀರ್ಥಂ ತು ಪೂರಯಾಮಾಸುರಾದರಾತ್ .. 54..
ತಸ್ಮಾತ್ ಸಿದ್ಧಾಮೃತಮಿತಿ ಪ್ರಸಿದ್ಧಂ ಜಗತೀತಲೇ .
ತಸ್ಮಿನ್ ಸಿದ್ಧಾಮೃತೇ ಭಾನೋರ್ವಾರೇ ಸ್ನಾತ್ವಾ ನರೋತ್ತಮಾಃ .. 55..
ಸದಾರೋಗ್ಯಾಸ್ತು ತೇ ಶಿಷ್ಣಾಃ ಪ್ರಸೀದಂತಿ ಶಿವಾಸ್ವದಂ .
ಸೋಮವಾರೇ ನರಾಃ ಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೋದಕೇ .. 56..
ಸರ್ವಾನ್ ಕಾಮಾನವಾಪ್ಯಾಸತ್ರ ಶಿವಸಾಯುಜ್ಯಮಾಪ್ನುಯುಃ .
ಭೌಮವಾರೇ ನರಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೋದಕೇ .. 57..

ಅರುಣೋದಯವೇಲಾಯಾಂ ಸರ್ವಾಭೀಷ್ಟಪ್ರದಾಯಕೇ .
 ಸರ್ವರೋಗವಿವಿರ್ಮುಕ್ತಾಃ ಕ್ಷೇತ್ರಲಾಭಮವಾಪ್ನುಯುಃ .. 58..
 ಕಿಂಚಿದಭ್ಯುದಿತೇ ಸೂರ್ಯೇ ತಸ್ಮಿನ್ ಸಿದ್ಧಾಮೃತೇ ಶುಭೇ .
 ಭೌಮವಾರೇ ನರಸ್ನಾತ್ವಾ ವೈದ್ಯನಾಥಂ ಮಹೇಶ್ವರಂ .. 59..
 ಯೇ ಸೇವಂತೇ ನರಾ ಭಕ್ತ್ಯಾ ದೀರ್ಘಮಾಯುರವಾಪ್ನುಯುಃ ಚ .
 ಆರೋಗ್ಯಂ ಜಯಮಾಸಾದ್ಯ ಕ್ಷುದ್ರರೋಗಾನ್ ವಿಧೂಯ ಚ .. 60..
 ಭೋಗಾನ್ ಭುಕ್ತ್ವಾ ಮಹಾಭಾಗಾಃ ಶಿವಸಾಯುಜ್ಯಮಾಪ್ನುಯುಃ .
 ಭೌಮವಾರೇ ನರಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೇ ಜಲೇ .. 61..
 ಹೃದಂಬುಜೇ ವೈದ್ಯನಾಥಂ ಧ್ಯಾಯಂತಸ್ತೇ ಮುನೀಶ್ವರಾಃ .
 ಪ್ರಾಧಾನ್ಯಂ ಜಗತಾಂ ಪ್ರಾಪ್ಯ ಚಿರಂ ಭೋಗಾನವಾಪ್ನುಯುಃ .. 62..
 ಕಿಂಚಿದಭ್ಯುದಿತೇ ಸೂರ್ಯೇ ಭೌಮವಾರೇ ನರೋತ್ತಮಾಃ .
 ಯೇ ಸ್ನಾತ್ವಾ ನಿಯಮೇನೈವ ಸಿದ್ಧಾಮೃತಮಹೋದಕೇ .. 63..
 ಕೃಷ್ಣಶ್ರೀಗಂಧಕಂಠೀಂ ತಾಂ ಧ್ಯಾಯಂತಿ ಹೃದಯಾಂಬುಜೇ .
 ಕುಬೇರಸನ್ನಿಭಾಸ್ತೇ ತು ಪ್ರಮೋದಂತೇ ಶಿವಾಸ್ವದೇ .. 64..
 ಭೌಮವಾರೇ ನರಃ ಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೇ ವರೇ .
 ಯೇ ಧ್ಯಾಯಂತಿ ಗುಹಂ ಭಕ್ತ್ಯಾ ಸುದೃಢಾಃ ಪ್ರಮುದಾನ್ವಿತಾಃ .. 65..
 ಕ್ಷುದ್ರರೋಗವಿವಿರ್ಮುಕ್ತಾ ದೀರ್ಘಮಾಯುರವಾಪ್ನುಯುಃ .
 ಭೌಮವಾರೇ ಸಮಾಗತ್ಯ ಸಿದ್ಧಾಮೃತತಟೇ ಶುಭೇ .. 66..
 ಜಲಂ ಸ್ಪೃಷ್ಟ್ವಾ ಹೃದಿ ಧ್ಯಾತ್ವಾ ವೈದ್ಯನಾಥಂ ಮುದಾನ್ವಿತಾಃ .
 ಕುರ್ವಂತಿ ಪ್ರೋಕ್ಷಣಂ ಯೇ ತು ಚುಲುಕೋದಕಮಾತ್ರಕಂ .. 67..
 ತಿಲಮಾತ್ರಂ ಮಾಷಮಾತ್ರಂ ಸಿದ್ಧಾಮೃತಜಲಂ ಶುಭಂ .
 ಪಿಬಂತಿ ಪುತ್ರಂ ಸದ್ರೂಪಂ ಶುಭಂ ವಿದ್ಯಾಬಲೈರ್ಯುತಂ .. 68..
 ಅವಾಪ್ಯ ಭೋಗಾನ್ ಭುಕ್ತ್ವಾ ತೇ ಶಿವಸಾಯುಜ್ಯಮಾಪ್ನುಯುಃ .
 ಪಂಚಾಶತ್ ಕೋಟಿವಿಸ್ತೀರ್ಣೇ ಭೂತಲೇ ನಿವಸಂತಿ ಯೇ .. 69..
 ದ್ವೀಪಾಂತರೇ ವಾ ಧ್ಯಾಯಂತೋ ವೈದ್ಯನಾಥಂ ಚ ಮಾನಸೇ .
 ಸ್ನಾಂತಿ ಗಂಗಾಜಲಂ ಸ್ನಾನಜಾತಂ ಫಲಮವಾಪ್ನುಯುಃ .. 70..
 ಸೌಮ್ಯವಾರೇ ನರಾಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೇ ವರೇ .
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಾಃ ದೀರ್ಘಮಾಯುರವಾಪ್ನುಯುಃ .. 71..
 ಗುರುವಾರೇ ನರಾಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೋದಕೇ .
 ಬುಧ್ಯಾ ಬೃಹಸ್ಪತಿಸಮಾಃ ತ್ರಿಕಾಲಜ್ಞಾನಿನೋಽಪಿ ತೇ .. 72..
 ಇಂದ್ರಸ್ಯ ಸದನಂ ಪ್ರಾಪ್ಯ ಪೌರೋಹಿತ್ಯಮವಾಪ್ನುಯುಃ .
 ಭೃಗುವಾರೇ ನರಾಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೇ ಶುಭೇ .. 73..

ನಿಧೀನ್ ಸರ್ವಾನವಾಪ್ಯಾಶು ಶಿವಸಾಯುಜ್ಯಮಾಪ್ನುಯುಃ .
 ಸ್ಥಿರವಾರೇ ನರಾಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೇ ವರೇ .. 74..
 ಶನಿಪೀಡಾವಿನಿರ್ಮುಕ್ತಾಃ ದೀರ್ಘಮಾಯುರವಾಪ್ನುಯುಃ .
 ಮಾಘಮಾಸೇ ಸಮಾಗತ್ಯ ವೈದ್ಯನಾಥಸ್ಥಲೇ ನರಾಃ .. 75..
 ಶುಕ್ಲಪ್ರತಿಪದಾರಭ್ಯ ತ್ವಮಾಪಯಂತಮಾಸ್ತಿಕಾಃ .
 ಸಿದ್ಧಾಮೃತೇ ಪುಷ್ಕರೇ ಯೇ ಸ್ನಾಂತಿ ತೇಷಾಮಿದಂ ಫಲಂ .. 76..
 ಆಯುರಾರೋಗ್ಯಮೈಶ್ವರ್ಯಂ ಪುತ್ರಃ ಶತ್ರುಜಯಂ ತ್ವಮೀ .
 ಸಿದ್ಧಂತಿ ಸತ್ಯಂ ದೇಹಾಂತೇ ಮುಕ್ತಿರೇವ ನ ಸಂಶಯಃ .. 77..
 ಮಾಘಮಾಸೇ ನರಾಸ್ನಾತ್ವಾ ತಸ್ಮಿನ್ ಸಿದ್ಧಾಮೃತೇ ಸುಕೃತ್ .
 ಮಹಾರೋಗವಿನಿರ್ಮುಕ್ತಾಃ ಕ್ಷುದ್ರಪೀಡಾವಿವರ್ಜಿತಾಃ .. 78..
 ಪಂಚಪಾತಕನಿರ್ಮುಕ್ತಾಃ ಪುತ್ರೈರ್ಪೌತ್ರೈಸ್ಸಮನ್ವಿತಾಃ .
 ಇಹ ಭುಕ್ತ್ವಾ ಖಿಲಾನ್ ಭೋಗಾನ್ ಸ್ವಮಿತ್ರೈರ್ಬಂಧುಭಿಃಸಹ .. 79..
 ತ್ರಿಸಪ್ತಕುಲಮುಧ್ಧೃತ್ಯ ಶಿವಸಾಯುಜ್ಯಮಾಪ್ನುಯುಃ .
 ಮಾಘಮಾಸೇ ಸಕೃತ್ ಸ್ನಾತ್ವಾ ಗಾಯತ್ರೀಂ ವೇದಮಾತರಂ .. 80..
 ಪಂಚಾಕ್ಷರಂ ಜಪಂ ಚಾನ್ಯಂ ಮಂತ್ರಂ ಬ್ರಾಹ್ಮಣತರ್ಪಣಂ .
 ಕೃತ್ವಾ ಸಿದ್ಧಾಮೃತಸ್ಯಾಸ್ಯ ವೈಭವಶ್ಲೋಕಮಾದರಾತ್ .. 81..
 ಯಃ ಶ್ರುಣೋತಿ ನರೋ ಭಕ್ತ್ಯಾ ಕರಸ್ಥಾಸ್ತಸ್ಯ ಸಿದ್ಧಯಃ .
 ಯೇ ದೀಪಾರಾಧನಂ ಕುರ್ಯುವೈದ್ಯನಾಥಸ್ಯ ಭಕ್ತಿತಃ .. 82..
 ಅಕ್ಷಿರೋಗಾದ್ವಿನಿರ್ಮುಕ್ತಾಃ ಸರ್ವಾನ್ ಕಾಮಾನವಾಪ್ನುಯುಃ .
 ಪ್ರದಕ್ಷಿಣನಮಸ್ಕಾರಂ ಶ್ರೀರುದ್ರಪಠನಂ ತಥಾ .. 83..
 ಬಿಲ್ವೈರಭ್ಯರ್ಚನಂ ಚೈವ ದಾನಂ ಬ್ರಾಹ್ಮಣಭೋಜನಂ .
 ಯೇ ಕಾರಯಂತಿ ಕುರ್ವಂತಿ ತೇ ಕ್ಷುದ್ರಾದಿವಿವರ್ಜಿತಾಃ .. 84..
 ಸರ್ವವ್ಯಾಧಿವಿನಿರ್ಮುಕ್ತಾಸ್ಸರ್ವಾನ್ ಕಾಮಾನವಾಪ್ಯ ಚ .
 ದೇಹಾಂತೇ ಶಿವಸಾಯುಜ್ಯಂ ಲಭೇಯುರ್ನಾತ್ರ ಸಂಶಯಃ .. 85..
 ಔಷಧ್ಯಃ ಫಲಪಾಕಾಂತಾ ಮಾಘಮಾಸೇ ಫಲಂತಿ ತಾಃ .
 ದ್ವಿಜಾನಾಂ ಯೇ ಪ್ರಯಚ್ಛಂತಿ ತತ್ರತ್ಯಾನಾಂ ಮಹಾತ್ಮನಾಂ .. 86..
 ಕ್ಷುದ್ರರೋಗಾದಿನಿರ್ಮುಕ್ತಾಃ ಪುತ್ರೈರ್ಪೌತ್ರೈಸ್ಸಮನ್ವಿತಾಃ .
 ಇಹ ಭುಕ್ತ್ವಾ ಖಿಲಾನ್ ಭೋಗಾನ್ ತೇ ಶೈವಂ ಪದಮಾಪ್ನುಯುಃ .. 87..
 ಪುಣ್ಯೇ ಸಿದ್ಧಾಮೃತೇ ಸ್ನಾತ್ವಾ ಮಾಘೇ ಯೇ ಭಕ್ತಿಪೂರ್ವಕಂ .
 ಗುಲಮಿಶ್ರಂ ತಿಲಂ ಪುಣ್ಯಂ ತಂಡುಲಂ ಕದಲೀಫಲಂ .. 88..
 ಬದರೀಫಲಮನ್ಯದ್ವಾ ಧಾತ್ರೀಫಲಮನುತ್ತಮಂ .

ದಾನಂ ಕುರ್ವಂತಿ ಮುಕ್ತಾಸ್ತ್ಯುಃ ತೇ ವೈ ಸಂಸಾರಬಂಧನಾತ್ .. 89..

ವಿದ್ಯಾಂ ಷಷ್ಟಿಂ ಯಶಃ ಪುತ್ರಾನ್ ರಾಜ್ಯಲಕ್ಷ್ಮೀಂ ಸಮಾಪ್ನುಯುಃ .

ವೈದ್ಯನಾಥಸ್ಥಲೇ ಮಾಘೇ ಪುಣ್ಯೇ ಸಿದ್ಧಾಮೃತೇ ನರಾಃ .. 90..

ಸ್ನಾತ್ವಾ ಬ್ರಾಹ್ಮಣಮೇಕಂ ವಾ ತ್ರಿಂಶಚ್ಚ ಧರಣೀಸುರಾನ್ .

ಭೋಜಯೇದ್ಯದಿ ಮೃಷ್ಣಾನ್ವೈಃ ಭೋಗಾನ್ ಭುಕ್ತ್ವಾ ಯಥೇಚ್ಛಾ .. 91..

ಸರ್ವವ್ಯಾಧಿವಿನಿರ್ಮುಕ್ತಾಃ ಶಿವಸಾಯುಜ್ಯಮಾಪ್ನುಯುಃ .

ಯೇ ಶೃಣ್ವಂತಿ ನರಾ ಭಕ್ತ್ಯಾ ತೀರ್ಥಮಾಹಾತ್ಮ್ಯಮುತ್ತಮಂ .. 92..

ಗಂಗಾಸ್ನಾನಫಲಂ ಪ್ರಾಪ್ಯ ಶಿವಸಾಯುಜ್ಯಮಾಪ್ನುಯುಃ .. 93..

.. ಇತಿ ವೈದ್ಯನಾಥಸ್ಥಲಮಾಹಾತ್ಮ್ಯೇ ವೈದ್ಯನಾಥಸ್ಥಲೇ ಸಿದ್ಧಾಮೃತತೀರ್ಥಮಾಹಾತ್ಮ್ಯವರ್ಣನಂ
ಸಂಪೂರ್ಣಂ ..

- .. ವೈದ್ಯನಾಥಸ್ಥಲಮಾಹಾತ್ಮ್ಯಂ . ದಶಮೋಽಧ್ಯಾಯಃ . 45.2-93..

- .. vaidyanAthasthalamAhAtmyam . dashamo.adhyAyaH . 45.2-93..

Notes:

Rṣi Agastya ಋಷಿ ಅಗಸ್ತ್ಯ describes the merits of visiting and conducting of certain rites at the Siddhāmṛta Tīrtha ಸಿದ್ಧಾಮೃತ ತೀರ್ಥ located in the Vaidyanātha Sthala ವೈದ್ಯನಾಥ ಸ್ಥಲ. He mentions especially about conducting these rites on various Vāra ವಾರ, the month of Māgha ಮಾಘ and reaping several merits including relief from Śanipīḍā ಶನಿಪೀಡಾ and achieving ŚivaSāyujya ಶಿವಸಾಯುಜ್ಯ.

Encoded and proofread by Ruma Dewan

Vaidyanathasthale Siddhamritatirthamahatmyavarnanam

pdf was typeset on February 25, 2025

Please send corrections to sanskrit@cheerful.com

